



## कार्यालय पुलिस आयुक्त, पुलिस कमिश्नरेट, वाराणसी।

### प्रेस नोट

दिनांक- 18-07-2024

विषय:- पुलिस आयुक्त कमिश्नरेट वाराणसी श्री मोहित अग्रवाल द्वारा श्रावण माह की कांवड़ यात्रा के दृष्टिगत कांवड़ मार्ग का भ्रमण कर किया गया निरीक्षण, दिये गये आवश्यक दिशा-निर्देश।

- सीपी द्वारा भ्रमण कर कांवड़ यात्रा के मार्गों का किया गया निरीक्षण
- कांवड़ यात्रा मार्ग पर बढ़ायी जायेगी सीसीटीवी कैमरों की संख्या
- ड्रोन कैमरों से होगी पूरे मार्ग व्यवस्था की निगरानी
- कांवड़ मार्गों पर बनेंगी अस्थायी पुलिस चौकियां, बढ़ेगी पुलिस गश्त
- गंगा नदी के बढ़े जल स्तर के दृष्टिगत स्नान घाटों पर की जाये बैरिकेटिंग

आज दिनांक 18-07-2024 को पुलिस आयुक्त कमिश्नरेट वाराणसी श्री मोहित अग्रवाल द्वारा श्रावण माह की कांवड़ यात्रा को सकुशल सम्पन्न कराने, शान्ति व सुरक्षा व्यवस्था को अक्षुण्य व सुदृढ़ बनाये रखने तथा कांवड़ यात्रियों को किसी भी प्रकार की असुविधा न हो, के दृष्टिगत कांवड़ मार्ग का निरीक्षण करते हुए कांवड़ यात्रा को सकुशल सम्पन्न कराने हेतु की जा रही तैयारियों का जायजा लिया गया। इस दौरान कांवड़ियों के लिए की जा रही सुरक्षा व्यवस्था, सीसीटीवी कैमरों की व्यवस्था, विद्युत पोल एवं तारों की स्थिति, नीचे रखे ट्रांसफार्मरों की बैरिकेटिंग, यातायात व्यवस्था, ट्रैफिक डायवर्जन प्वाइंट, कांवड़ शिविरों एवं वाहन पार्किंग हेतु चिन्हित स्थानों, बैरिकेटिंग व्यवस्था, कांवड़ मार्ग पर लगाये जा रहे चेतावनी/सांकेतिक बोर्ड एवं मेडिकल कैम्प हेतु चिन्हित स्थानों का निरीक्षण किया गया। निरीक्षण के दौरान अपर पुलिस आयुक्त कानून एवं व्यवस्था श्री एस0चनप्पा, अपर पुलिस उपायुक्त यातायात श्री राजेश पाण्डेय मौजूद रहै। पुलिस आयुक्त महोदय द्वारा थाना मिर्जामुराद, राजातालाब, रोहनियां, मण्डुवाडीह, सिगरा, दशाश्वमेध आदि थाना क्षेत्रों में भ्रमण एवं निरीक्षण कर उपस्थित थाना प्रभारी एवं अन्य अधिकारी/कर्मचारीगण को आवश्यक दिशा-निर्देश दिये गये-

- महिला कांवड़ियों के सुरक्षार्थ महिला पुलिस कर्मियों की होगी तैनाती
- कांवड़ यात्रा के दौरान यातायात व्यवस्था हेतु लागू होगा डायवर्जन प्लान

- कांवड़ सेवा शिविर संचालकों का होगा पुलिस सत्यापन
- सभी पुलिसकर्मी सेवा भाव से करें अपने कर्तव्यों का निर्वहन

### अन्य निर्देश-

1. सभी सर्किल/थाना क्षेत्रों में ग्राम प्रधानों, सम्भ्रान्त व्यक्तियों, ग्राम प्रहरियों, होटल/ढाबा संचालकों, कांवड़ शिविर संचालकों, डीजे संचालकों के साथ गोष्ठी किये जाने हेतु निर्देशित किया गया।
2. श्रावण माह की कांवड़ यात्रा के दृष्टिगत मार्ग पर संवेदनशील स्थानों को चिन्हित कर पुलिस बल को तैनात करते हुए निगरानी की जाये।
3. कांवड़ मार्गों की निगरानी ड्रोन से कराई जाये एवं कांवड़ मार्ग पर सीसीटीवी कैमरों की संख्या बढ़ाते हुए उनकी लगातार मॉनिटरिंग की जाये।
4. श्रावण माह के दौरान आने वाले कांवड़ियों की सुरक्षा पर विशेष ध्यान दिया जाये एवं आवागमन वाले मार्गों पर पर्याप्त पुलिस प्रबन्ध किया जाये।
5. महिला कांवड़ियों की सुरक्षा एवं सहायता के दृष्टिगत मार्गों पर पर्याप्त महिला पुलिस बल भी तैनात किया जाये।
6. गंगा नदी के बढ़ते हुए जल स्तर के दृष्टिगत स्नान घाटों पर बैरिकैटिंग की जाए एवं जल पुलिस के साथ गोताखोरों की तैनाती की जाए।
7. सभी थाना प्रभारियों को कांवड़ यात्रा मार्गों को अतिक्रमण मुक्त, पुलिस पिकेट तैनात करने व पुलिस गश्त बढ़ाने के निर्देश दिये गये।
8. सीमावर्ती जनपदों से सामन्जस्य स्थापित कर कांवड़ियों की सुरक्षा व्यवस्था एवं यातायात व्यवस्था को और भी सुदृढ़ किया जाये।
9. श्रावण माह के दृष्टिगत किये जाने वाले यातायात डायवर्जन प्लान की एडवाइजरी समय से जारी की जाये।
10. कांवड़ यात्रा के दौरान म्यूजिक सिस्टम की ध्वनि निर्धारित मानक से अधिक न हो, जिससे कहीं किसी को कोई असुविधा न हो।
11. कांवड़ मार्ग पर कांवड़ यात्रियों को होने वाली असुविधाओं के दृष्टिगत सम्बन्धित विभागों से समन्वय स्थापित कर समय से अवगत कराया जाये।
12. ड्यूटी के दौरान सभी पुलिसकर्मी कांवड़ यात्रियों के प्रति सौहार्दपूर्ण/विनम्र व्यवहार रखें एवं सेवा भाव से अपने कर्तव्यों का दृढ़ता पूर्वक निर्वहन किया जाये।

**सोशल मीडिया सेल**  
**पुलिस आयुक्त,**  
**वाराणसी।**